

### “ సత్యత శక్తి ద్వారా విశ్వపరివర్తన ”

ఈ రోజు ఇది ఎలాంటి సభ ? ఇది విధి - విధాతల సభ, సిద్ధి - దాతల సభ. స్వయాన్ని ఇలాంటి విధి-విధాతగా లేక సిద్ధి-దాతగా భావిస్తున్నారా? ఈ సభ విశేషతల గురించి తెలుసా? విధి-విధాతల విశేష శక్తి ఏమిటి ? సెకెండులో విధి ద్వారా అందరినీ సిద్ధి స్వరూపులుగా తయారు చేయవచ్చు. ఈ విధి గురించి తెలుసా? అది సత్యత అనగా రియాల్టీ. సత్యతకు గొప్పతనముంది. సత్యతకే గౌరవం ఉంది. ఆ సత్యత అనగా మహానతను(గొప్పతనాన్ని) గురించి స్పష్టంగా తెలుసా! విశేషమైన విధి - సత్యత ఆధారంతో ఉంది. మొదటి పునాది 'స్వయం యొక్క జ్ఞానము' అనగా తమ స్వరూపంలో సత్యతను చూడండి. సత్య స్వరూపం ఏమిటి కానీ మీరు ఏమని భావించేవారు? మొదటి సత్యము - ఆత్మ స్వరూపము. ఈ సత్యత గురించి తెలుసుకోనంతవరకు మీకు మహానత ఉండేదా? మహాన్ గా ఉండేవారా? లేక మహాన్ గా అయిన వారి పూజారులుగా ఉండేవారా? స్వయాన్ని తెలుసుకున్న తర్వాత ఏ విధంగా అయ్యారు? మహాన్ ఆత్మగా అయ్యారు. సత్యత అధారిటీతో ఇతరులకు కూడా మనం ఆత్మలము అని చెప్పున్నారు. అదే విధంగా సత్యమైన తండ్రి సత్య పరిచయం లభించడం ద్వారా పరమాత్మ మాకు తండ్రి అని అధారిటీతో చెప్పున్నారు. వారసత్వపు అధికారం యొక్క శక్తితో తండ్రి మావారు, మేము తండ్రివారిమి అని చెప్పున్నారు. అలాగే తమ రచన గురించి లేక సృష్టి చక్రం సత్య పరిచయాన్ని అధారిటీతో వినిపిస్తారు. ఇప్పుడీ సృష్టి చక్రం సమాప్తమై మరలా రిపీట్ కాబోతుంది. ఇది సంగమ యుగము, కలియుగము కాదు. మొత్తం విశ్వంలోని విద్వాంసులు, పండితులు ఇంకా అనేక ఆత్మలు, శాస్త్రాల అనుసారం ఇది కలియుగం అని విశ్వసిస్తారు. కానీ పంచ పాండవులైన మీరు అనగా కొట్లమందిలో కొద్దిమంది ఆత్మలైన మీరు ఇది కలియుగం కాదు, సంగమ యుగమని ఛాలెంజ్ చేస్తారు. ఏ అధారిటీతో చెప్పున్నారు? సత్యత మహానత కారణంగా చెప్పున్నారు. “ రండి, వచ్చి అర్థం చేసుకోండి ” అని విశ్వానికి సందేశం ఇస్తున్నారు. నిద్రపోతున్న కుంభకర్ణులను మేల్కొల్పి సమయం వచ్చేసింది అని చెప్పున్నారు. సత్యమైన తండ్రి, సత్యమైన శిక్షకుడు, సద్గురువు ద్వారా సత్యతా శక్తి లభించింది అని అనుభవం చేస్తారు - ఇదే సత్యత.

సత్యానికి రెండు అర్థాలున్నాయి. ఒకటి సత్ అనగా సత్యం(నిజం), రెండవది సత్ అనగా అవినాశి. బాబా సత్యమే కాక అవినాశి కూడా. అందువలన తండ్రి ద్వారా లభించిన పరిచయమంతా సత్ అనగా సత్యము మరియు అవినాశి. భక్తులు కూడా తండ్రిని సత్యం-శివం-సుందరం అని మహిమ చేస్తారు. సత్యం అని, అవినాశి అని అంగీకరిస్తారు. గాడ్ ఈజ్ ట్రూత్ అని కూడా అంటారు. కావున తండ్రి ద్వారా సత్యమైన అధారిటీ ప్రాప్తించింది. వారసత్వం కూడా లభించింది కదా! సత్యత అధారిటీగా కల్గినవారి మహిమ కూడా విన్నారు. వారి గుర్తులు ఎలా ఉంటాయి? సత్యంగా ఉంటే సంతోషంగా నాట్యం చేస్తారని సింధీ భాషలో ఒక సూక్తి ఉంది(సచ్ తో బిరో నచ్). సత్యం యొక్క నావ కదులుతుంది కానీ మునిగిపోదు అని మరొక సామెత కూడా ఉంది. మిమ్ములను కదిలించాలని చాలామంది ప్రయత్నం చేస్తూ ఉంటారు కదా! ఇది అసత్యం, కల్పన(మీ ఊహ) అని అంటారు. కానీ సత్యంగా ఉంటే నాట్యం చేస్తారు కదా. మీరు సత్యతకు ఉన్న మహానత, నశాలో, సదా సంతోషం అనే

ఊయలలో ఊగుతూ ఉంటారు. సంతోషంగా నాట్టుం చేస్తూ ఉన్నారు కదా! వారు ఎంతగా కదిలించాలని ప్రయత్నిస్తే అంతగా ఏమవుతుంది? తమ ఊయలను ఊపుట వలన మీరు ఇంకా ఎక్కువగా ఊగుతూ ఉంటారు. మిమ్ములను కదిలించలేరు కానీ ఊయలను ఊపుతారు. మేము బాబాతో పాటుగా ఊగుతున్నాము, మీరు ఇంకా ఊపండి అని వారికి మరింతగా ధన్యవాదాలు చెప్పండి ఇది కదిలించడం కాదు, ఊపడం. ఇలా అనుభవం చేస్తున్నారా? చలించరు కానీ ఊయలలో ఊగుతారు కదా! సత్కతా శక్తి మొత్తం ప్రకృతిని సతోప్రధానంగా చేస్తుంది. యుగాన్ని సత్కయుగంగా చేసేస్తుంది. సర్వాత్మలకు సద్గతి కలిగే భాగ్యాన్ని తయారు చేస్తుంది. ప్రతి ఆత్మ తమ సత్కతా శక్తి ద్వారా తమ తమ యథా శక్తి తమ ధర్మంలో తమ సమయానికి గతి తర్వాత సద్గతిలోనే అవతరిస్తుంది. ఎందుకంటే విధి - విధాతల ద్వారా సంగమ యుగం చివర్లో అయినా తండ్రిని పృథి చేసే విధిని తెలిపే సందేశం తప్పకుండా లభిస్తుంది. కొందరికి వాచా ద్వారా, కొందరికి చిత్రాల ద్వారా, కొందరికి సమాచారాల(వార్తల) ద్వారా మరి కొంతమందికి మీ అందరి శక్తిశాలీ వైబ్రేషన్ల ద్వారా, కొంతమందికి అంతిమ వినాశన లీల కలిగించే అలజడి ద్వారా, వైరాగ్య వృత్తి యొక్క వాయుమండలం ద్వారా లభిస్తుంది. ఈ సైన్సు సాధనాలన్నీ మీ సందేశాన్ని ఇచ్చే కార్మంలో మీకు సహాయోగులుగా అవుతాయి.

సంగమ యుగంలోనే ప్రకృతి సహాయోగిగా అయ్యే పాత్రను ప్రారంభిస్తుంది. అన్నివైపుల నుండి ప్రకృతిపతికి, మాస్టర్ ప్రకృతి పతులకు ఏర్పాట్లు చేస్తుంది. అన్ని వైపుల నుండి ఆఫీస్ మరియు ఆఫీస్(గౌరవం, అవకాశం) లభిస్తాయి. తర్వాత ఏం చేస్తారు? భక్తిలో గాయనం ఉంది - ప్రతి ప్రకృతి తత్వాన్ని దేవతా రూపంలో చూపించారు. దేవత అనగా ఇచ్చేవారు. కావున అంతిమంలో ఈ ప్రకృతి తత్వాలన్నీ మీ అందరికీ సహాయోగాన్ని ఇచ్చే దాతగా అయిపోతాయి. ఈ సముద్రం కూడా మీకు సహాయోగము చేస్తుంది. నలువైపులా ఉన్న సామగ్రిని భారత భూమికి తీసుకు రావడంలో సహాయోగం చేస్తుంది. అందువలన సముద్రుడు రత్నాలను నింపి నింపి పళ్లాలలో ఇచ్చాడని అంటారు. అలాగే భూమి కంపించి విలువైన వస్తువులను శ్రేష్ఠ ఆత్మలైన మీ కొరకు ఒకే స్థానం అయిన భారతదేశంలోకి జమ చేయడంలో సహాయోగిగా అవుతుంది. ఇంద్ర దేవత అని అంటారు కదా! వర్షం కూడా ఈ భూమిని స్వచ్ఛంగా చేయుటకు సహాయోగాన్ని ఇవ్వడంలో హాజరవుతుంది. ఇంత మొత్తం చెత్తను, మురికిని మీరు శుభ్రం చేయలేరు. ఇందుకు మొత్తం ప్రకృతి నుండి సహకారం లభిస్తుంది. కొంత మురికి గాలి ఎగిరిపోయేలా చేస్తుంది. కొంత వర్షం తీసుకెళ్తుంది. అగ్ని గురించి అయితే మీకు ముందే తెలుసు. కావున అంతిమంలో ఈ తత్వాలన్నీ శ్రేష్ఠ ఆత్మలైన మీకు సహాయోగాన్ని ఇచ్చే దేవతలుగా అవుతాయి. ఇది ఆత్మలన్నీ అనుభవం చేస్తాయి. అందువలన భక్తిలో, ఇప్పుడు సహాయోగాన్ని ఇచ్చే కర్తవ్యం చేసిన కారణంగా తత్వాలు దేవతలుగా అయ్యాయి. ఆ కర్తవ్యం యొక్క అర్థాన్ని మల్లిపోయి తత్వాలకు మనుష్యుల రూపాన్ని ఇచ్చేస్తారు. ఉదాహరణానికి సూర్యుడు ఒక తత్వం. కానీ మానవ రూపాన్ని ఇచ్చేవారు. కావున విధి-విధాతగా అయ్యి ఏ కార్మం చెయ్యాలో అర్థమయ్యింది కదా!

వారిది విధాన సభ, ఇది విధి - విధాతల సభ. అక్కడ సభలో సభ్యులు(మెంబర్లు) ఉంటారు. ఇక్కడ అధికారి మహాన్ ఆత్మలు ఉంటారు. సత్కత యొక్క మహానత ఎంత గొప్పదో అర్థమయ్యిందా! సత్కత పరశువేదితో సమానము - ఎలాగైతే పరశువేది ఇనుమును కూడా బంగారుగా తయారు చేస్తుందో అలా తమ సత్కతా శక్తి - ఆత్మను, ప్రకృతిని, సమయాన్ని, సర్వ సామగ్రిని, సర్వ సంబంధాలను,

సంస్కారాలను, ఆహారాన్ని, వ్యవహారాన్ని అన్నిటినీ సతోప్రధానంగా తయారు చేసేస్తుంది. తమోగుణం యొక్క నామ-రూపాలను సమాప్తం చేసేస్తుంది. సత్యతా శక్తి తమ నామాన్ని, రూపాన్ని, సత్ అనగా అవినాశిగా చేసేస్తుంది. అర్థకల్పం చైతన్య రూపం, అర్థకల్పం చిత్రాల రూపంగా చేస్తుంది. అర్థకల్పం ప్రజలు తమ పేరును మహిమ చేస్తారు. అర్థకల్పం భక్తులు తమ పేరును మహిమ చేస్తారు. తమ మాటలను సత్య వచన రూపంలో మహిమ చెయ్యడం జరుగుతుంది. ఈ రోజుకు కూడా ఒక మాట, సగం మాట పలికినా తమను మహానగా అనుభవం చేస్తారు. తమ సత్యతా శక్తితో తమ దేశం కూడా అవినాశిగా అయిపోతుంది. వేషం కూడా అవినాశిగా అయిపోతుంది. అర్థకల్పం దేవతా రూపంలో ఉంటారు. అర్థకల్పం దేవతా రూపపు స్మృతి చిహ్నము(విగ్రహ రూపం) నడుస్తుంది. ఇప్పుడు చివరి వరకు కూడా భక్తులు తమ చిత్రాలను వస్త్రాలతో అలంకరిస్తూ ఉంటారు. మీ కర్తవ్యం మరియు చరిత్ర అన్నీ సత్యంగా అయిపోయాయి. మీ కర్తవ్యానికి స్మృతి చిహ్నంగా భాగవతాన్ని తయారు చేశారు. మీ చరిత్రల గురించి అనేక కథలు తయారు చేశారు. ఇవన్నీ సత్యమైపోయాయి. దేని కారణంగా? సత్యతా శక్తి కారణంగా. మీ దినచర్య కూడా సత్యమైపోయింది. భోజనం తినడం, అమృతం త్రాగడం అన్నీ సత్యమైపోయాయి. తమ చిత్రాలను కూడా ఎత్తుకుంటారు, కూర్చోబెడ్డారు, ఊరేగింపులు చేస్తారు, భోగ్ పెడ్డారు(నైవేద్యం), అమృతం పెడ్డారు(తీర్థం), త్రాగుతారు. ప్రతి కర్తవ్యం లేక ప్రతి కర్మకు స్మృతి చిహ్నం తయారయ్యింది. ఇంత శక్తి ఉందని తెలుసా? ఇంత గొప్ప అథారిటీతో అందరినీ ఛాలెంజ్ చేస్తారా లేక సేవ చేస్తారా? క్రొత్త క్రొత్త వారు వచ్చారు కదా! మేము కొద్ది మందే ఉన్నాము అని అనుకోవడం లేదు కదా! కానీ సర్వశక్తివంతుని అథారిటీ మీకు తోడుగా ఉంది. మీరు సత్యతా శక్తి కలిగినవారు. మీరు ఐదుగురు కాదు, విశ్వ రచయిత మీకు తోడుగా ఉన్నారు. ఇదే నశాతో చెప్పండి. అంగీకరిస్తారా? అంగీకరించరా?(ఒప్పుకుంటారా, ఒప్పుకోరా) చెప్పాలా? ఎలా చెప్పాలి?..... ఇలాంటి సంకల్పాలు అయితే రావడం లేదు కదా? ఎక్కడ సత్యత ఉందో, సత్యమైన తండ్రి ఉన్నారో అక్కడ సదా విజయం ఉంటుంది. నిశ్చయం ఆధారంతో అనుభవమూర్తులుగా అయ్యి చెప్పినట్లయితే సఫలత సదా మీ వెంటనే ఉంటుంది.

మీరందరూ వచ్చారు కావున బాప్ దాదా కూడా వచ్చారు. మీరు రావలసి ఉంటుంది. కనుక బాప్ దాదా కూడా రావలసి ఉంటుంది. తండ్రి కూడా పరాయి శరీరంలో కూర్చోవలసి వచ్చింది కదా! మీరు రైలులో కూర్చోవలసి ఉంటుంది. తండ్రి పరాయి శరీరంలో కూర్చోవలసి ఉంటుంది. కష్టమనిపిస్తుందా? ఇప్పుడింకా మీ మనవళ్లు - మునిమనవళ్లు అందరూ వస్తారు. భక్తులు కూడా వస్తారు. అప్పుడేం చేస్తారు? భక్తులైతే మిమ్ములను కనీసం కూర్చోనివ్వరు. ఇప్పుడైతే విశ్రాంతిగా కూర్చోని ఉన్నారు. తర్వాత విశ్రాంతి ఇవ్వవలసి వస్తుంది. అయినా మూడడుగుల స్థలం(నేల) అయితే లభించింది కదా! భక్తులైతే నిలబడి, నిలబడే తపస్సు చేస్తారు. తమ చిత్రాలను చూచేందుకు భక్తులు క్షాలో నిల్చుంటారు. కావున మీరు కూడా అనుభవం చెయ్యండి. సీజన్ యొక్క ఫలాన్ని తినడానికి వచ్చారు కదా! క్రొత్త క్రొత్త పిల్లలకు బాప్ దాదా విశేషంగా స్నేహాన్ని ఇస్తున్నారు. ఎందుకంటే అంతిమంలో వచ్చేవారు కూడా తీవ్రగతిలో ముందుకు వెళ్తారని బాప్ దాదాకు తెలుసు. సదా లగ్నము ద్వారా విష్ణు వినాశకులుగా అయ్యి విజయి రత్నాలుగా అవుతారు. లౌకిక రూపంలో కూడా పెద్దవారి కంటే చిన్నవారు పరుగులు తీయడంలో నేర్పరులుగా ఉంటారు. కావున మీరందరూ కూడా రేస్ లో(పందెం)లో పరుగులు తీస్తూ

నంబర్వన్లోకి రండి. బాప్దాదా ఇలాంటి ఉత్సాహ-ఉల్లాసాలతో ఉండు పిల్లలకు సదా సహాయోగిగా ఉంటారు. మీది యోగము, తండ్రిది సహాయోగము. ఈ రెండింటి ద్వారా ఎంత కావాలంటే అంత ముందుకు వెళ్లవచ్చు. ఇప్పుడు అవకాశం ఉంది. తర్వాత ఈ సమయం కూడా సమాప్తమైపోతుంది.

ఇలా సదా సత్యతా మహానతలో ఉండేవారికి, సర్వాత్మలకు విధి - విధాతలకు, సద్గతిదాతలకు, విశ్వానికి స్వంత సత్యతా శక్తి ద్వారా సతోప్రధానంగా తయారు చేసేవారికి, బాప్దాదాకు సదా స్నేహిగా మరియు సహాయోగులుగా ఉన్న పిల్లలకు బాప్దాదా ప్రియస్మృతులు మరియు నమస్కే.

పాఠ్యంతో :- 1) సదా స్వయాన్ని శక్తిశాలి అత్తగా అనుభవం చేస్తున్నారా? శక్తిశాలి అత్త చేసే ప్రతి సంకల్పం శక్తిశాలిగా ఉంటుంది. ప్రతి సంకల్పంలో సేవ ఇమిడి ఉండాలి. ప్రతి మాటలో తండ్రి స్మృతి ఇమిడి ఉండాలి. ప్రతి కర్మలో తండ్రి లాంటి చరిత్ర ఇమిడి ఉండాలి. ఇలాంటి శక్తిశాలి అత్తగా స్వయాన్ని అనుభవం చేస్తున్నారా? నోట్లో కూడా తండ్రి, స్మృతిలో కూడా తండ్రి, కర్మలో కూడా తండ్రి చరిత్రే, ఇటువంటివారిని తండ్రి సమాన శక్తిశాలి అత్తలని అంటారు. ఇలా ఉన్నారా? ఒకే శబ్దము “బాబా”. కానీ ఈ ఒక్క శబ్దమే ఇంద్రజాలము చేసే శబ్దము. ఎలాగైతే ఇంద్రజాలము చేసినప్పుడు స్వరూపం పరివర్తన అయిపోతుందో అలా ఒక్క బాబా అనే శబ్దము సమర్థ స్వరూపంగా తయారు చేస్తుంది, గుణాలు మారిపోతాయి. కర్మలు పరివర్తన అవుతాయి, మాటలు మారిపోతాయి. ఈ ఒక్క శబ్దమే ఇంద్రజాలము చేస్తుంది. కనుక అందరూ ఇంద్రజాలికులుగా అయ్యారు కదా! ఇంద్రజాలం చెయ్యడం వస్తుంది కదా! బాబా అని అంటారు మరియు బాబావారిగా తయారు చేస్తారు. ఇదే ఇంద్రజాలము. 2) వరదాన భూమి పైకి వచ్చి వరదాత ద్వారా వరదానాలు పొందే భాగ్యాన్ని తయారు చేసుకున్నారా? భాగ్యవిధాత అయిన తండ్రి ద్వారా ఏది కావాలంటే దానిని తమ భాగ్య రేఖలుగా గీసుకోవచ్చు అని గాయనం ఉంది. ఇది ఈ సమయంలోని వరదానమే. కావున వరదాన సమయాన్ని, వరదాన స్థానాన్ని కార్మంలోకి తీసుకొచ్చారా? ఏ వరదానం తీసుకున్నారు? ఎలాగైతే తండ్రి సంపన్నంగా ఉన్నారో, అలా తండ్రి సమానంగా అయ్యే దృఢ సంకల్పం చేశారా? “బాలురు నుండి యజమానులు” (బాలక్ నో మాలిక్) అని పిల్లల కొరకు గాయనం ఉంది. కనుక పిల్లలు తండ్రికి యజమానులు. యజమానిని అని నశాలో ఉండేందుకు తండ్రి సమానంగా స్వయాన్ని సంపన్నంగా తయారు చేసుకోవలసి ఉంటుంది. తండ్రి విశేషత - సర్వ శక్తివంతుడు అనగా వారిలో సర్వ శక్తుల విశేషత ఉంది. కనుక బాలకుల నుండి యజమానులుగా అయ్యే వారిలో కూడా సర్వ శక్తులు ఉంటాయి. ఒక్క శక్తి కూడా తక్కువ కాదు. ఒక్క శక్తి తక్కువైనా శక్తివంతులని అంటారు, సర్వ శక్తివంతులని అనరు. కావున మీరు ఎవరో చెప్పండి? సర్వ శక్తివంతులు అనగా ఏది కావాలంటే అది చెయ్యగలరు. ప్రతి కర్మేంద్రియము తమ అధీనంలో ఉండాలి. సంకల్పం చేస్తూనే అది జరిగిపోతుంది. ఎందుకంటే యజమానులు కదా! కావున మీరందరూ స్వరాజ్యాధికారులుగా ఉన్నారు కదా! మొదట స్వరాజ్యం తర్వాత విశ్వ రాజ్యం.

ఢిల్లీ రాజధానిలో ఉండేవారు స్వరాజ్యాధికారులుగా ఉన్నారు కదా? దీని కొరకు చాలాకాలపు సంస్కారం కావాలి. ఒకవేళ అంతిమంలో తయారవుతామంటే విశ్వ రాజ్యం కూడా ఎప్పుడు లభిస్తుంది? విశ్వ రాజ్యం అది నుండి తీసుకోవాలనుకుంటే ఈ సంస్కారం కూడా అదికాలం నుండే ఉండాలి. చాలా సమయం యొక్క రాజ్యం అనగా చాలా సమయం నుండి సంస్కారం

ఉండాలి. మాస్టర్ సర్వశక్తివంతుల ముందు ఏదీ పెద్ద విషయం కాదు. ఢిల్లీ నివాసులు ఇప్పుడు ఏమి ఆలోచిస్తున్నారు? మహాయజ్ఞము చేశాము కదా అని ఆలోచిస్తున్నారా? ఉన్నతమయ్యే కళ వైపు వెళ్తున్నారు కదా. ఏదైతే చేశారో దాని కంటే ఇంకా ముందుకు వెళ్లండి. ముందుకు వెళ్తు వెళ్తు తమ రాజ్యంగా అయిపోతుంది. ఇప్పుడైతే మరొకరి రాజ్యంలో మీ కార్కుం చెయ్యాల్సి వస్తుంది. తర్వాత తమ రాజ్యంగా అయిపోతుంది. ప్రకృతి కూడా మీకు ఆఫర్ చేస్తుంది. ప్రకృతి ఆఫర్ చేసినప్పుడు ఆత్మలు ఏం చేస్తారు? ఆత్మలైతే తలలు వంచుతారు. కనుక ఇప్పుడు మీరేం చేస్తారు? అయినా శ్రామానుసారము ఇంతవరకు చేసినదంతా ధైర్యము, ఉల్లాసంతో కార్యాన్ని సఫలం చేశారు. అందువలన బాప్ దాదా మీ ధైర్యానికి సంతోషపడ్తున్నారు. కష్టం చేసినందుకు ఫలము జమ అయిపోయింది. వర్తమానం కూడా తయారయ్యింది, భవిష్యత్తు కూడా తయారయ్యింది.

సేవా బీజం అవినాశి అయినందున కొంచెం ధ్వని అయితే వచ్చింది, ఇంకా వస్తూనే ఉంటుంది. బీజం పడుట వలన అనేకమంది ఆత్మలకు గుప్త రూపంలో సందేశం లభించింది. అందరి అలసట తీరిపోయింది కదా! బాప్ దాదా స్నేహం, సహయోగం సదా లభించడం ద్వారా ముందుకు వెళ్తునే ఉంటారు. ఢిల్లీకి కూడా ఈ వరదానం లభించింది. శ్రేష్ట కర్మలకు నిమిత్తంగా అయ్యే వరదానం లభించింది. అయినా సేవకు జన్మభూమి కదా! సేవ చరిత్రలో పేరు అయితే ఉంటుంది కదా! అంతేకాక అనేకమందికి సేవ చేసేందుకు సాధనాలు లభిస్తాయి. సేవా భూమిలో ఉండేవారు వరదానులుగా అయ్యారు కదా! చాలా బాగా శ్రమించారు. మంచిది.

**వరదానం :- “ తమ దివ్య, అలౌకిక జన్మ యొక్క స్మృతి ద్వారా  
మర్యాదల గీత లోపల ఉండే మర్యాదా పురుషోత్తమ భవ ”**

ఎలాగైతే ప్రతి కులానికి మర్యాదలనే రేఖలు ఉంటాయో, అలాగే బ్రాహ్మణ కులానికి కూడా మర్యాదలనే రేఖలు ఉన్నాయి. బ్రాహ్మణులు అనగా దివ్యమైన అలౌకిక జన్మ కలిగిన మర్యాదా పురుషోత్తములు. మీరు సంకల్పంలో కూడా ఏ ఆకర్షణలకు వశమై మర్యాదలను ఉల్లంఘించలేరు. ఎవరైతే మర్యాదలనే రేఖలను సంకల్పంలోనైనా ఉల్లంఘిస్తారో వారు బాబా తోడును అనుభవం చేయలేరు. పిల్లలుగా అయ్యేందుకు బదులు అడుక్కునే భక్తులుగా అయిపోతారు. బ్రాహ్మణులు అనగా పిలవడం, అడుక్కోవడం సమాప్తం. ఎప్పుడూ ప్రకృతి లేక మాయకు దాసులు కారు. సదా తండ్రి శిరోకిరీటధారులుగా ఉంటారు.

**స్లోగన్ :- “ శాంతిదూతలై తమ తపస్సు ద్వారా విశ్వంలో  
శాంతి కిరణాలను వ్యాపింపజేయండి ”**

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70 శాతం కావాలి -

1) సేవకు జన్మభూమి ( )

అ) ఢిల్లీ ఆ) మధువనం బ) బాంబాయి

2) బ్రాహ్మణులనగా..... సమాప్తం

3) ఇంద్రజాలమనగా..... వారిగా చేయడం

4) తండ్రి ఏ శరీరంలో రావలసి వచ్చింది ( )

అ) బ్రహ్మ ఆ) ఏరాయి బ) వృద్ధ శరీరం

5) సత్యత ఉన్న చోట ఎవరుంటారు ? ( )

అ) విజయం ఉంటుంది ఆ) బాబా ఉంటారు బ) శక్తి ఉంటుంది

6) విశ్వ ఏరివర్తన దేని ద్వారా జరుగుతుంది ( )

అ) యోగం ఆ) సత్యతా శక్తి బ) సేవ

7) జతపరుచుము -

ఎ) 5 మందికి తోడు - అ) ఒక సూక్తి ( )

బి) సత్యతా శక్తి - ఆ) ఆత్మ స్వరూపం ( )

సి) ఇనుమును బంగారుగా చేస్తుంది - బ) సత్యయోగము ( )

డి) ఏం చే తత్వాలు - ఈ) సతాప్రధాన ప్రకృతి ( )

బి) మొదటి సత్యం - ఉ) ఏరశువేది ( )

ఈ) ఏం చే పాండివులు - ఉ) దేవతలు ( )

ఉ) సేవ తో బాగా నేవ్ - బి) విశ్వ రచయిత ( )

8) మొదటి స్వరాజ్యం తర్వాత .....

9) సత్యానికి రెండు అర్థాలున్నాయి 1) ..... 2) .....

10) భూమిని స్వచ్ఛంగా తయారు చేయునది ఏది ? ( )

అ) అగ్ని ఆ) వర్షం బ) సముద్రం